

مغرب کی ابھرتی ہوئی مذہبی شناخت اور اس کی تشکیل میں مسلمانوں کا کردار

شمالی امریکہ میں نائن الیون کے اندوہ ناک حادثے کے بعد مغربی یورپ میں سیون سیون کے بم دھماکوں نے ایک بار پھر پوری دنیا کو جیت زدہ کر دیا ہے۔ اگرچہ مغربی مذہبیانے حسب روایت چین پاکر کے آمان سر پر اٹھالیا ہے، لیکن عجیب بات یہ ہے کہ اس کے باوجود یہ جیت زدگی اقوام عالم کو اس شدت کے ساتھ ماتم پر مجبور نہیں کر سکی جس کی توقع اہل مغرب کے یک رفیق سوچ کے حامل افراد کر ہے تھے۔ اس قسم کے حادثات جہاں آنے والے وقت کی ختنی اور پیچیدگی کو ظاہر کر رہے ہیں، وہاں مغربی استعماریت کے داخلی ڈھانچے کے دیکھ زدہ ہونے کی بھی نشاندہی کر رہے ہیں۔ ہماری رائے میں مغرب نے اپنے تہذیبی گھروندے میں ایسا کوئی دریچہ نہیں رکھا جس سے تازہ ہوا کے جھونکے داخل ہو کر اسے تعفن کی گھنٹن اور دقیق نویسیت کی وبا سے محفوظ رکھ سکیں۔ کمیونزم کے زوال کے بعد اسلام کو کمیونزم کے مقام پر رکھ کر اس کے گھیراؤ کی حالیہ کوششیں، جو کہ حکومتوں کی سطح پر ہو رہی ہیں، اور عوامی سطح پر قوم پرستی پر بے جا اصرار، جس کا مظہر فرانسیسی عوام کا یورپی یونین کی بابت موقف ہے، کیا ہماری رائے کو تقویت دینے کو کافی نہیں؟ حقیقت یہی ہے کہ مغربی پالیسی ساز اور مغربی معاشرہ ایکی تک نیشنل ازم کے سادا اور سرد جنگ کے خوف کی نفیات میں مبتلا ہیں۔ بہر حال، نائن الیون اور سیون سیون کے واقعات کو جیسے تیسے مذہبی مظہر کی منفیت کے طور پر پینٹ (paint) کیا جا رہا ہے اور مغرب میں مذہب پر گمراگرم بحث و مباحثہ جاری ہے۔ اسی تناظر میں ہم آنے والی سطور میں مختلف عنوانات کے تحت موجودہ حالات کی روشنی میں مغرب کی مذہبی شناخت پر بات کریں گے۔

اہل مشرق اور مسلمانوں کے ہاں عام طور پر مغرب کو ایک ”وحدت“ کی صورت میں دیکھا جاتا ہے، لیکن ممالک توں کا گراف خاصاً بلند ہونے کے باوجود اہل مغرب کو ہر لحاظ سے یکساں قرار نہیں دیا جاسکتا۔ مغرب کی داخلی تقسیم کی جھیلیں اتنی مختصر نہیں کہ اس وقت ان پر کم از کم سرسری نظر ہی ڈالی جاسکے۔ موضوع کی مناسبت سے ہم یہاں صرف مذہبی پبلوپر بات

کریں گے اور وہ بھی میکرو لیوں (macro level) پر۔

پورپ-امریکہ مذہبی خلیج

معاشرتی روایوں کو کریں گے اور اے European Values Study کے ایک حالیہ مطالعہ نے بتیں یورپی ممالک کے سروے سے ظاہر کیا ہے کہ صرف 21% یورپی یہ کہتے ہیں کہ مذہب ان کے لیے بہت اہم ہے۔ امریکہ میں صورتِ حال نسبتاً بہتر ہے۔ پیو فورم آن ریپورٹن اینڈ پلک لائف (Pew Forum on Religion and Public Life) کے سروے کے مطابق 59% امریکیوں کے نزدیک ان کا عقیدہ بہت اہم ہے۔ مغرب کے مذہبی رویے کے دو بڑے مظاہر، شامی اور یورپ مذکورہ اعداد و شمار کے مطابق وسیع خلیج کے حامل ہیں۔ اس وقت امریکہ، یورپ سے سبقت لے جا کر اپنی آزادی کی ترقی کے بل بوتے پر جس طرح اقوام عالم کا تھانیدار بننا ہوا ہے، اس سے ثابت ہو رہا ہے کہ مذہب مادی ترقی اور فکری آزادی کی راہ میں حائل نہیں ہوتا۔ سیکولر فکر کو ترقی کا ناگزیر تقاضاً سمجھنے والوں کے لیے مذہب پسند امریکہ ایک مکون زندہ مثال ہے۔ یہاں سوال پیدا ہوتا ہے کہ بے شمار ممالکوں کے ہوتے ہوئے یورپ اور امریکہ کے مذہبی رویے میں یہ خلیج کیونکر ہے؟ برطانیہ کی Exeter University میں منیپیات کے ماہر Davie Grace کے مطابق یورپ میں روشن خیالی (Enlightenment) کا مطلب مذہب سے آزادی (Freedom from religion) یعنی عقیدے سے نجات لیا گیا، جبکہ ریاست ہائے متحدہ امریکہ میں اس کا مطلب ہے "Freedom to believe" یعنی عقیدہ رکھنے کی آزادی۔ کچھیں سائنس مانیٹر کے مطابق مسٹر ویل (Weil) کہتے ہیں کہ امریکہ میں، جو ایسا ملک ہے جس کی تنکیل میں استبدادی حکومتوں کے چکل سے فرار ہونے والے مذہبی منحرف بھی شامل تھے، مذہبی گروہوں نے ریاستی مداخلت کے خلاف افراد کو تحفظ فراہم کرنے کا کردار ادا کیا۔ اس کے برعکس یورپ میں تحریک تنویر کے بعد ریاست کو، مذہبی گروہوں کی چھیڑ چھاڑ سے پناہ گاہ کی حیثیت حاصل ہوئی۔ امریکہ میں جمہوریت اور مذہب باہم پیوست رہے ہیں کیونکہ وہاں چرچوں نے غالباً کے خلاف جنگ اور شہری حقوق کے حق میں ہر اول دستے کا کردار ادا کیا ہے۔ یورپ میں ایسا کبھی نہیں ہوا، بلکہ وہاں اپسین اور فرانس جیسے ممالک کے مغلیم چرچوں نے سیاسی اصلاح کی ہمیشہ دل و جان سے مخالفت کی۔ کچھیں سائنس مانیٹر کے شاف رائٹر پیٹر فورد (Peter Ford) نے اسی امریکی یورپی اختلاف کو پیش نظر کہتے ہوئے یورپی کمیشن کے سابق صدر جاک دلور (Jacques Delors) کے یہ الفاظ نقل کیے ہیں:

"جو لوگ خدا پر یقین رکھتے ہیں اور جو یقین نہیں رکھتے، ان کے درمیان تصادم، آنے والے برسوں میں امریکہ کی مذاہلہ دل و جان سے مخالفت کی۔ کچھیں سائنس مانیٹر کے شاف رائٹر پیٹر فورد (Peter Ford) نے اسی امریکی یورپی اختلاف کو پیش نظر کہتے ہوئے یورپی کمیشن کے سابق صدر جاک دلور (Jacques Delors) کے یہ الفاظ نقل کیے ہیں:

"جو لوگ خدا پر یقین رکھتے ہیں اور جو یقین نہیں رکھتے، ان کے درمیان تصادم، آنے والے برسوں میں امریکہ

- یورپ تعلقات کا غالب پہلو ہو گا۔"

پیٹر فورڈ، یورپی کمیشن کے سابق صدر کا حوالہ دیتے ہوئے مزید تسلی کرتے ہیں کہ:

"This question of values gap is being posed more sharply now than at any time in the history of European-US relations since 1945."

"اقدار کی خلچ کا سوال جس تدبی کے ساتھ اس وقت ابھر رہا ہے، 1945 سے امریکہ -- یورپی تعلقات کی تاریخ میں کبھی نہیں ابھرا۔"

مذہب پر یورپ کی بداعتمانی میں اس وقت مزید اضافہ ہو جاتا ہے جب اسے یعنی مذہب کو مبالغہ حد تک کے جذبہ حب الوطنی سے ملا دیا جاتا ہے، جیسا کہ امریکی صدر بیش نے کیا۔ ایک طرف صدر بیش نے US under attack کی مہم چلانی اور دوسرا طرف Crusade کا نظرہ لگایا۔ دلچسپ بات یہ ہے کہ صدر بیش نے نائیں الیون کے واقعے کے بعد جو بیان جاری کیا، اس کا لب بباب یہ تھا کہ دنیا کی اقوام اب یا ہمارے ساتھ ہیں یا دوست گروں کے، یعنی کوئی تیسرا آپشن نہیں چھوڑا۔ صدر بیش کا یہ انداز شاید متینی کی انخلی 12: 30 کی بازگشت تھا کہ:

"جو میرا حامی نہیں، وہ میرا مخالف ہے۔"

ڈاکٹر آنھونی سٹیونز، پی تاب "The Roots of War and Terror" میں قسطراز ہیں:
"بیش کی 'axis of evil' والی تقریر کے لیے ذمہ دار آدمی صدارتی تقریز نیں ڈیوڈ فرم تھے۔ وہ تمیں بتاتے ہیں کہ انہوں نے اصل میں 'axis of hatred' کا جملہ لکھا تھا، لیکن انھیں مجبور کیا گیا کہ اس کی جگہ 'axis of evil' کا لکھا جائے جو زیادہ "باعیلی" انداز رکھتا ہے۔"

اگر غور کیا جائے تو معلوم ہو گا کہ صدر بیش نے Evil یعنی بدی کی کوئی ایسی باقاعدہ تعریف پیش نہیں کی جو امریکی قوم کے مشترکہ خصیم کی آئینہ دار ہو، کیونکہ عیسائیت کی مخصوص اخلاقی روایت اور امریکی معاشرے کے سیکولر رجحانات کے سبب، ہر امریکی کی اپنی ایک تعریف ہے، اس لیے صدر بیش کے لیے یہ ممکن ہوا کہ وہ امریکی شہریوں کی خالصتاً موضوعی Evil کو اپنے جتنی جنون کی خاطر بطور تھیار استعمال کریں۔ اگر (غیر محرف) بائنل امریکیوں کی معاشرتی زندگی میں رچی بسی ہوتی تو صدر بیش امریکی قوم کے اجتماعی مذہبی خصیم کو نیشنل ازم کی خواب آور گویوں سے کبھی نہ سلاستے۔ لہذا واضح ہو جاتا ہے کہ یورپ کے مقابلے میں امریکہ کی نام نہاد مذہب پسندی درحقیقت مذہب کے اس فہم کے گرد گھومتی ہے جسے پیش کرنے کا اختیار صرف اور صرف امریکی قدامت پسندوں اور پالیسی سازوں کو ہے۔ اگر عملی اعتبار سے امریکہ کی مذہب پسندی سے فساد پیدا ہو رہا ہے، انسانی حقوق پامال ہو رہے ہیں اور اس کے مقابلے میں یورپ کی سیکولر قدر، مذہبی انتہا پسندی سے تحفظ دے رہی ہے تو بھی مذہب کو موردا رام نہیں ٹھہرایا جاسکتا، اس لیے کہ یہ فہم مذہب یا مذہب کی ایک خاص تعبیر ہے جو دنیا میں فساد و شرکا باعث ہے، نہ کہ خود مذہب۔

فرانس کا ایک موقر سیاسی تجزیہ نگار Dominique Moisi امریکی مذہبی -- قومی انتہا پسندی کے متعلق تبصرہ کرتے ہوئے کہتا ہے کہ:

"the combination of religion and nationalism in America is

frightening.....We feel betrayed by God and by nationalism which is why we are building the European Union as a barrier to religious warfare."

"امریکا میں مذہب اور قوم پرستی کا امتزاج اندر گیرے ہے۔ ہمیں خدا اور قوم پرستی پر اعتماد نہیں رہا، اور یہی وجہ ہے کہ ہم مذہبی جنگوں کو روکنے کے لیے یورپین یونین کو تخلیل دے رہے ہیں۔"

معلوم ہوتا ہے کہ یورپ، مذہبی انتہا پسندی اور قوم پرستی کے نام پر جنگوں کے حوالے سے اپنی تاریخ کے مخصوص تناظر کے باعث مذہب اور حب الوطنی کے ملاپ سے خائف ہے۔ جzel فرانسیسکو فرانکو کی آمریت میں کئی سال جل میں گزارنے والا پیغمبر Nicolas Sartorius اپنے تجربات کی روشنی میں خبردار کرتا ہے کہ:

"God and patriotism are an explosive mixture."

"خدا اور حب وطن، دونوں کا امتزاج دھماکہ خیز ہوتا ہے۔"

Nicolas مزید تنبیہ کرتا ہے کہ آمر جzel فرانکو کے راجہان افڑیے کا نام تھا "کیتھوک بیشل ازم"۔ جرمی کے چانسلر Gerhard Schroder کے ایڈ وائز برائے تعلقات اشٹگن Voigt Karsten کے مطابق بھی مذہب کے نام پر صد یوں جاری رہنے والی پرشد جنگوں کی تاریخ کے بعد جن میں لاکھوں لوگ بے موت مارے گئے، یورپی لوگ ایسے مبالغہ جذبہ حب الوطنی کو انتہائی شک بھری نظر وں سے دیکھتے ہیں جس کے ساتھ مذہبی معنویت نصیح کر دی جائے۔ مسٹر Voigt نے اپنے موقف کی تائید میں پہلی جگہ عظیم کا حوالہ دیتے ہوئے مزید کہا ہے کہ:

"Remember, German soldiers in World War I wore belt buckles reading 'Gott Mitt Uns' [God With Us]"

"یاد کیے، پہلی جگہ عظیم میں جرمون فوجیوں نے جو بیٹ بکھر پہن رکھی تھیں، ان پر لکھا تھا: خدا ہمارے ساتھ ہے۔" ہمارے خیال میں مسٹر Voigt اور ان جیسا نقطہ نظر رکھنے والے دیگر اہل فکر غالباً ایسے واقعیتی حوالوں سے سبق سکھنے کی کوشش میں ہیں جن میں حکمرانوں نے آفاقی انسانی اقدار کو پاماں کرتے ہوئے، ریاست کے دفاع اور ریاستی طاقت میں اضافے کی خاطر مذہب کو بطور تھیار استعمال کیا۔ جس معاشرے میں مذہب کے ایسے استعمال کی گنجائش زیادہ سے زیادہ ہو، بلاشبہ اس معاشرے کا مذہبی کے پیمانے سے سیکولر ہونا خود اس کے لیے بھی اور دنیا کے حق میں بھی زیادہ مفید ہے کیونکہ ایسے معاشرے میں سیکولر دینی مذہبی مقاصد کی ترجیحی کرنے گا۔ کہیں سائنس ماہر کے مطابق:

"More generally, secularism refers to an approach to life grounded not in religious morality but in human reason and universal ethics."

"سیکولر ازم کا مطلب زندگی کے متعلق ایسا زاویہ نگاہ ہے جس کی بنیاد مذہبی اخلاقیات پر نہیں بلکہ انسانی عقل اور کائناتی اخلاقی اصولوں پر ہے۔"

سیکولر فکر کی اسی نیجی کی نشاندہی Martin Ortega نے بھی کہا ہے جو یورپی یونین کے انسٹیٹیوٹ فارسیکورٹی سٹیڈیز میں تجربہ رکارہے۔ دنیا کے معاملات میں امریکی صدر بیش کی تباہ پرواز کے پیش نظر مارٹن کہتا ہے کہ:

"Europe's history has led Europeans to a more cosmopolitan

worldview, which tries to understand 'the other'."

"یورپ کی تاریخ نے اہل یورپ کے ہاں دنیا کا ایک نسبتاً وسیع کائناتی تصور پیدا کر دیا ہے جو دوسری قوموں کے موقف کو بھی سمجھنے کی کوشش کرتا ہے۔"

مارٹن کے خیال میں اس یورپی اپروچ کے مضامات میں سے ایک یہ ہے کہ "گھینٹن ترین حالات کے استثنائے کے ساتھ طاقت کے استعمال پر پابندی لگ چکی ہے۔ اب یہ پابندی ایک یورپی قدر بن چکی ہے جس سے امریکہ محروم ہے۔ یورپ، عالمی فوجی عدالت کی تائید کرتا ہے جبکہ امریکہ اس کی مخالفت میں پیش پیش ہے۔ عالمی درجہ حرارت میں کمی کی خاطر کیے گئے کیوں معاہدے کو امریکہ مسترد کر چکا ہے جبکہ یورپ نے اسے پذیرائی بخشی ہے۔ مارٹن کے مطابق امریکی۔ یورپی اختلاف" (اصول اور اقدار کا اختلاف ہے)۔

جرمن چانسلر کے ایڈوارڈز مرسر Voigt تشویش ظاہر کرتے ہوئے کہتے ہیں کہ:

"in some segments of conservative US opinion, anti-European feeling is on the rise.....They see us as soft on terrorism or as simply immoral."

"امریکہ کے قدرامت پسند اہل الرائے کے بعض حلقوں میں یورپ مخالف احساسات پرواں چڑھ رہے ہیں۔

وہ سمجھتے ہیں کہ دہشت گردی کے خلاف ہمارا موقف نرم یا سیدھا غیراخلاقی ہے۔"

حقیقت یہی ہے کہ اکثر یورپی حکومتوں، اپنی خارجہ پالیسی کی تکمیل میں اخلاقی اقدار کو مناسب مقام دینے کی خواہش مند ہیں جبکہ امریکہ کی خارجہ پالیسی "the war on terror" کے نعرہ کے گرد گھومتی ہے۔ یورپی اخلاقی اقدار کا منبع سیکولرازم ہے اور امریکہ کی دہشت گردی کے خلاف جنگ کا سرچشمہ "axis of evil" کا نام نہاد مزہبی نعرہ ہے۔

یورپ کا مذہبی احیا

یورپ میں مذہب کی واپسی، اگرچہ فی الحال ان معنوں میں ہی سہی کہ مذہب، یورپی زندگی کی تیرفقاری میں نشانگوکا موضوع بن گیا ہے، کافی اہمیت کی حامل ہے۔ سین (میڈرڈ) کے بم دھاکوں، ہالینڈ (ایکسٹرڈیم) میں ڈچ فلم ساز Theo van Gogh کی ہلاکت اور حالیہ لندن بم دھاکوں سے یورپی ذہن میں زلزلہ آ گیا ہے۔ اس زلزلے کے مقنی پہلو کی بھی ہوش مند فرد سے مخفی نہیں ہیں، لیکن جس طرح بعض اوقات کسی فرد کی یادداشت کی حادثے سے واپس آجائی ہے (ڈاکٹر خود بھی شاکس تجویز کرتے ہیں)، اسی طرح نائیں الیون کے بعد یورپ میں ہونے والے حادثات نے یورپی ذہن کی تلپھٹ کوٹھ پر لاکھڑا کیا ہے۔ غلط اور گمراہ کن مذہبی تعبیر کے رویہ عمل میں برپا ہونے والے انقلاب (جسے یورپ کی نشأۃ ثانیہ کہا جاتا ہے) نے یورپی ذہن کو انتہائی گہرائی میں مذہب سے بدظن کر کھا تھا۔ مذہب سے اتنی گہری بدظنی کے بعد اس سے دوبارہ میں ملاقات، شاید ایسے ہی حادثات کی متقاضی تھی، اگرچہ کوئی شخص یہ کہہ سکتا ہے کہ یورپ کا مذہب کے ساتھ یہ نیا تعارف کسی اچھے ماحول میں نہیں ہوا، بلکہ یہ ماحول تو اسی سابق ماحول کی بازگشت ہے جس کے رویہ میں

پورپ، مذہب پیزار نمٹا چلا گیا۔

پیرس میں مذہب کا اہم عرمانیات Patrick Weil بھی یہ پیشیں گوئی کرتا ہے کہ Those indedents "will reinforce secularism."

"ان واقعات سے سیکولرازم کو مزید تقویت ملے گی۔"

Patrick Weil کے تحت اشاعر میں یورپی تاریخ کی وحشت ناک انسان دشمن مذہبی روایت کس حد تک رچی بھی ہے، ملاحظہ کیجئے :

"We are not going to sacrifice womens's equality, democracy and individual freedom on the altar of a new religion."

"ہم خواتین کی مساوات، جمہوریت اور انفرادی آزادی کو کسی نے مذہب کی بھیث پڑھانے کے لیے تیار نہیں" جزوی صداقت کے اعتراض کے ساتھ، ہم گزارش کریں گے کہ یورپ کے قدیم مذہبی ماحول اور حالیہ تشدد پسند مذہبی اہم میں "یکسانی" محسن ظاہری اور سطحی ہے۔ دونوں ادوار کے ماحول میں "نویعت" کا ایک بنیادی فرق موجود ہے۔ یورپ کی مذہبی روایت، جس کے رو عمل میں مذہب پیزار روایت "سیکولرازم" نے جنم لیا، بنیادی طور پر مذہبی آقاوں کے بے پلک اور علم دشمن رویے سے پھوٹی تھی۔ اس کے بر عکس حالیہ تشدد آمیز مذہبی اہم کا سرچشمہ میوسیں صدی کے وہ تاریخی و واقعیتی عوامل ہیں جن کی تشکیل میں کلیدی کردار مذہبی آقاوں کی بجائے مغربی پالیسی سازوں کا رہا ہے۔ دوسرے لفظوں میں موجودہ مذہبی انتہا پسندی کے پیچھے سیاسی عوامل کا رفرما پیں نہ کہ کسی قسم کی الہیاتی تعبیر جس کا یورپ کو ماضی میں سامنا کرنا پڑا تھا۔ اس لیے Patrick Weil جیسے اہل داش کا یخوف بے معنی ہے کہ موجودہ مذہبی اہم ہو رتوں کے حقوق، جمہوریت اور انفرادی آزادیوں کی قائل ثابت ہو گی۔ ہم سمجھتے ہیں کہ یورپ کی بلند شرح خواندگی کے باعث یورپی عوام اپنی مذہبی روایت اور موجودہ مذہبی اہم کے درمیان نہ کوہہ "فرق" کو بخوبی سمجھتے ہیں۔ اگر یورپی عوام ایسے شعور سے بہرہ ورنہ ہوتے تو یورپ میں مذہبی کتب کی مانگ میں اضافہ نہ ہوتا۔ برطانیہ میں سب سے زیادہ کتب فروخت کرنے والے ادارے Waterstone کی ترجمان خاتون Lucy Avery کے مطابق انھیں مذہبی درووحانی کتب کی شیلیفیں بڑھانی پڑی ہیں کیونکہ ایسی کتب کی فروخت میں 4% اضافہ ہوا ہے۔ فرانس میں مذہبی کتب کے سب سے بڑے ناشر Laurence Vandamme کی ترجمان خاتون Cerf کہتی ہیں کہ:

"I have noticed that a lot of general-interest publishers are turning to religious books now for commercial reasons, because that is what the public wants."

"میں نے یہ بات محسوس کی ہے کہ عوامی دل چھپی کے موضوعات پر کتابیں چھاپنے والوں کی ایک بڑی تعداد ادب تجارتی وجود کی ہے اپنے مذہبی کتابوں کی طرف متوجہ ہو رہی ہے، اس لیے کہ اب لوگ ایسی کتابوں کے طالب ہیں۔" ہمارے موقف کی مزید تائید اکٹھ مرے ولیز کی بات سے ہو جاتی ہے کہ:

"The discourse has changed. Ten or 15 years ago, any mention of spiritual experiences would have drawn blank looks. Today people are hungry to talk about them."

"اب بحث کا رخ بدل گیا ہے۔ دس یا پندرہ سال پہلے روحانی تجربات کا ذکر ہونے پر لوگ کسی دل چھپی کا اٹھانے لگتے تھے۔ اب لوگ ان کے متعلق گفتگو کے لیے بے چین ہیں۔"

"نائی اٹھرو یوز پر مشتمل ایک کتاب میں، فرانس کی برسر اقتدار پارٹی کے صدر Nicolas Sarkozy نے، جن کے فرانسیسی صدر بننے کی توقع ہے، یہ کہہ کر سیکولر حلقے کو شرمند کر دیا ہے:

"That the religious phenomenon is more important than people think, that it can contribute to peace, to balance, to integration, to unity and dialogue."

"مذہب کا مظہر اس سے بڑھ کر اہمیت رکھتا ہے جتنا کہ لوگ سمجھتے ہیں۔ یہ امن، توازن، یک جماعتی، اتحاد اور مکالمے کے فروغ میں مددگار ثابت ہو سکتا ہے۔"

Nicolas Nicolas ایک قدم پڑھاتے ہوئے کہتے ہیں:

"The Republic should debate this, and reflect on it".

"جمهوریہ فرانس کو اس پر غور و خوض اور بحث کرنی چاہیے۔"

اپنے ملک کی ایک صدی قدیم سیکولر روایت سے انحراف کرتے ہوئے متوقع فرانسیسی صدر تجویز پیش کرتے ہیں کہ ریاست کو چرچوں اور مساجد کو subsidize کرنا چاہیے۔ مسٹر کلوس اصرار کرتے ہیں کہ وہ مذاہب اور public authorities کے درمیان نئے تعلقات کے لیے کوشش رہیں گے۔ مسٹر Moisi کلوس کی اس اپروپریوں تبصرہ کرتے ہیں کہ:

"Sarkozy's novel approach is based on a sense that while for some, religion is the problem, it can also be part of the solution. He is bringing a kind of oxygen to the debate."

"سارکوزی کی اچھوتی اپروپری کی بنیاد اس احساس پر ہے کہ مذہب اگر کچھ لوگوں کے لیے مسئلہ پیدا کرنے کا باعث ہے تو یہ اس کا حل نکالنے میں بھی کار آمد ثابت ہو سکتا ہے۔ اس نے اس بحث میں ایک نئی زندگی پیدا کر دی ہے۔"

اور تو اور، فرانس کے نمایاں فلسفی Che Guevara Regis Debray نے، جو بولیویا کی پہاڑیوں میں کی فوج میں کامیڈر ہے، اپنی دو حالیہ کتب کا انتساب، خدا اور مذہب کے نام کیا ہے۔ وارسا میں Stefan Batory Foundation کے صدر اور Sorbonne پیرس کے استاد، ایک ممتاز یورپی مفکر Aleksander Smolar، مذہب پیزاری کی رومانویت کی پسپائی کی نشاندہی کرتے ہوئے کہتے ہیں:

"God is back among intellectuals. You can feel there is a problem of

soul in Europe; people are conscious of a void and there is a certain crisis of secularism."

"دانش و روز کے ہاں خداوپس آپکا ہے۔ تم محسوس کر سکتے ہو کہ یورپ میں ایک روحانی مشکل موجود ہے۔
لوگ ایک خلاک محسوس کر رہے ہیں اور یک اسلام کا ایک خاص مفہوم میں بھر جان کا سامنا ہے۔"
اس سلسلے میں یورپی کمیشن کے ایک سابق صدر Jacques Delors کا یہ اقتباس بھی ملاحظہ فرمائیے:

"I fear that the construction of Europe is sinking into absolute materialism. Things are not going well for society, so society is little by little going to start asking itself what life is for, what death is, and what happens afterwards."

"مجھے خدشہ ہے کہ یورپ کی تعمیر مادیت کے اتحاد سمندر میں ڈوب رہی ہے۔ معاملات سوسائٹی کے حق میں بہتر نہیں رہے، اس لیے معاشرہ رفتہ اپنے آپ سے یہ سوال کرنا شروع کر رہا ہے کہ زندگی کا مقصد کیا ہے، موت کیا ہے اور اس کے بعد کیا ہوتا ہے۔"

یورپ میں کثیر مذہبی روایت کی کاشت

تاریخی و تہذیبی عوامل سے قلع نظر، یہاں یہ سوال پیدا ہوتا ہے کہ وہ کون سی واقعاتی قوت ہے جس نے یورپ کے یکول سمندر میں روحانی لہریں برپا کی ہیں؟ جواب میں آنکھیں فوراً مسلمانوں کی طرف اٹھ جاتی ہیں۔ بلاشبہ یورپ میں مذہب پر موجودہ گرام جم جس کے ذمہ دار مسلمان ہی ہیں۔ اس کی چند وجہات درج ذیل ہیں:
(۱) سرد جنگ میں سوچن ازم کی نیکست میں "بنیادی کردار" مسلمانوں کی مذہبی وابستگی کا رہا ہے۔ مسلمانوں کے اس کردار سے یورپی لوگ چونک گئے ہیں اور یہ جان گئے ہیں کہ مذہب بہت بڑی قوت ہے۔

(۲) مسلمان جتنے بھی بے عمل ہوں، وہ کم از کم یورپی لوگوں کے مقابلے میں مذہبی ضرورت اور یہ جا سکتے ہیں۔ ان کے ہاں مسجد میں جانے والوں کی شرح، چرچ جانے والوں سے کہیں زیادہ ہے۔ جوچھے میں سالوں میں یورپ کی مسلم آبادی میں تین گناہ اضافہ ہوا ہے۔ یہ آبادی مذہبی رویے میں عمومی پھیلاؤ کا سبب بن رہی ہے۔ برطانوی مسلمان اگرچہ برطانیہ کی آبادی کا صرف ۳% ہیں، لیکن ایک سروے کے مطابق جمعہ کی نماز میں مسجد جانے والوں کی تعداد، اتوار کے روز چرچ جانے والوں سے کہیں زیادہ ہے۔

(۳) یورپی یونین میں ترکی کی شمولیت کے قضیے نے مذہبی سوال کو شدت سے ابھارا ہے۔ آئندہ دس برسوں میں 83 ملین مسلمانوں کی یورپ میں متوقع شمولیت سے نہ صرف مذہب پسندی کو فروغ مل سکتا ہے بلکہ یورپ کی شناخت بھی از سرنو تشكیل پاسکتی ہے۔ کیتھولک چرچ اسی بنیاد پر یورپی یونین میں ترکی کی شمولیت سے خائف ہے اور وہیں کی طرف سے یورپ کی میکی شناخت پر زور دیتے ہوئے متعدد بارترکی کو متتبہ کیا گیا ہے کہ وہ یورپی یونین میں شمولیت کی کوششیں ترک کر دے۔

(۲) یورپ کی نئی شناخت کی تکمیل میں موثر مسلم آبادی کی موثر شرکت کے باعث یہ سوال پیدا ہو رہا ہے کہ کیا یورپی سیکولر ازم مسلمانوں کی مذہب پسندی سے ہم آہنگ ہو سکتا کا، کیونکہ مسلمانوں کی مذہبی روایت میں علم کشی اور انسان دشمنی کے وہ جرائم نہیں پائے جاتے جو یورپی مذہبی روایت کا خاصا ہے، اس لیے مسلمان اپنے مذہب کو معاشرتی زندگی سے نکالنے پر رضامند نہیں ہوں گے۔

اس صورت حال میں یورپی مدربین کے سامنے ایک بڑا سوال یہ ہے کہ اگر یورپ اور اسلام کا ادغام نہیں ہوتا تو کیا یورپی کلچر اتنی چک کا مظاہرہ کر سکے گا کہ اس کے شہری دو دھاروں میں منقسم ہو جائیں؟ نئے مذہبی سوال اور سیکولر فکر کی امکانی قوت کو پیش نظر رکھتے ہوئے ہی فرانس کا ہر عرب نیات Patrick Weil ایک چیلنج کی نشاندہی کرتا ہے:

"This is the first time for a long timethat we have had to show that we can adapt and accept religious diversity.....that is a challenge."

"طویل مدت کے بعد یہ پہلا موقع ہے کہ نہیں اپنی اس صلاحیت کو ثابت کرنا پڑ رہا ہے کہ ہم مذہبی تنوع کو قبول کر کے اس کے مطابق اپنے آپ کو ڈھال سکتے ہیں۔ یہ واقعتاً ایک چیلنج ہے"

Patrick Weil نے جس چیلنج کی بات کی ہے، اس کی واقعیتی حیثیت سے شاید ہی کسی کو اختلاف ہو۔ بلاشبہ یہ ایک عظیم چیلنج ہے جس سے یورپ کو مشترک طور پر نہیں ہے۔ ابھر تی ہوئی مذہبی اہروں کے سامنے سیکولر ازم کی کشتمی ڈھنی مخصوص ہو رہی ہے۔ اس کا زندہ ثبوت یہ ہے کہ یورپ اپنی سیکولر روایت سے انحراف کرتے ہوئے مسلمانوں کے ساتھ مذہبی بنیادوں پر "اتیازی سلوک" کا مظاہرہ کر رہا ہے۔ اس وقت یورپ کو ایک "نئے سیکولر رویے" کی اشد ضرورت ہے جس میں ہر مذہب کے شہریوں کے انسانی حقوق کی ضمانت موجود ہو۔ خیال رہے کہ یورپی سیکولر ازم کی موجودہ روایت، کثیر مذہبی پہنچ منظرنہیں رکھتی۔ یہ درحقیقت عیسائیت کی داخلی قسمیت کے انتہا پسنداندرویے کے درعمل میں قائم ہوئی تھی۔

ایک گیلپ پول کے نتائج ناگزیر ہے کہ 44% امریکی اور 15% یورپی ہفتے میں ایک بار عبادت گاہ جاتے ہیں۔ (یورپی شرح بحیثیت مجموعی ہے، ورنہ بر اعظم یورپ کے ہر ملک میں یہ شرح مختلف ہے) European Values Study کے سروے کے مطابق 74% یورپی کہتے ہیں کہ وہ خدا اور روح پر یقین رکھتے ہیں۔ اسی یورپی یقین کو کیھتے ہوئے مذہبی لوگ پر امید ہیں کہ وہ یورپ کو "خدا آشنا" کرنے کا کام آسانی سے کر سکیں گے۔ ملاحظہ فرمائیے پوپ کے ایک قریبی رفیق Rocco Buttiglione کے خیالات، جنہیں سماجی مسائل پر سخت یکٹھوںک موقوف کے باعث یورپی کمیشن میں شمولیت کی اجازت نہ ملی:

"For a long time, they told us that science and maths would give us the identity we need.....Both failed. Now when Europeans ask themselves 'Who are we?' they do't have an answer. I suggest we are christians."

"طویل عرصے تک وہ ہمیں یہ بتاتے رہے کہ سائنس اور ریاضی ہمیں وہ شناخت عطا کر سکتے ہیں جس کی ہمیں

ضرورت ہے، لیکن یہ دونوں ناکام ہو چکے ہیں۔ اب جب اہل پورپ خود سے یہ سوال کرتے ہیں کہ ہم کون ہیں تو ان کے پاس کوئی جواب نہیں ہوتا۔ میرے خیال میں اس کا جواب یہ ہے کہ ہم سمجھی ہیں۔“ لیکن اس وقت صورت حال یہ ہے کہ یورپی لوگ روحانیت کے مตلاشی تو ضرور ہیں، لیکن ایسے مذہب کے نام سے اب بھی بدکتے ہیں جس کی مشارکانوں کی سماجی سدھار ہو۔ اس میں کوئی شک نہیں کہ موجودہ مذہبی لہر کے ہمراہ آنے والے تشدد نے یورپی لوگوں کو اپنے اختیار کی یاد دلا کر تھنخات کا شکار کر دیا ہے۔ اس لیے یورپی لوگ، مذہب اور روحانیت کو دو علیحدہ علیحدہ مظاہر کے طور پر لے رہے ہیں۔ Murray Williams کے مطابق:

"Many people are seeing spirituality as something positive, while religion is seen as a system that can be divisive."

"بہت سے لوگ روحانیت کو تو ایک ثابت چیز سمجھ رہے ہیں جبکہ مذہب ان کے خیال میں ایک ایسی قوت ہے جو تقسم اور افتراق پیدا کر سکتی ہے۔"

نیو میگزین کے ایڈٹر Frederic Lenoir نے بھی لکھا ہے:

"The need for meaning affects secularized and de-ideologized West most of all.....Ultramodern individuals mistrust religious institutions.....and they no longer believe in the radiant tomorrow promised by science and politics; they are still confronted, though, by the big questions about origins, suffering, and death."

"معنویت کی ضرورت سیکولر اور نظریہ داعتمانی سے محروم مغرب کو سب سے زیادہ متاثر کرتی ہے۔ حد سے زیادہ جدیدیت پسند افراد مذہبی اداروں پر اعتماد نہیں کرتے اور انھیں سائنس اور سیاست کی طرف سے روشن مستقبل کے وعدے پر بھی اب زیادہ بھروسہ نہیں رہا۔ وہ اب بھی حیات و کائنات کی ابتداء، زندگی کے مصائب اور موت سے متعلق غیر معمولی سوالات سے دوچار ہیں۔"

شاید اسی لیے بده مت یورپی لوگوں کو زیادہ متاثر کر رہا ہے۔ ایک روئی نژاد ب्रطانوی تعلیم یافتہ منکر کہتا ہے کہ: Suvannavira

"I have noticed a steady increase in interest....Our order has doubled in size since 1990."

"میں نے لوگوں کی دل چھپی میں ایک مسلسل اضافہ محسوس کیا ہے۔ ۱۹۹۰ کے بعد سے ہمارے مذہبی حلقوں میں دو گناہ اضافہ ہو چکا ہے۔"

ہماری رائے میں عیسائیت اب انسان کی انفرادی (ذاتی) زندگی سے بھی بے دخل ہو چکی ہے۔ یورپی لوگ خواہش مند ہیں کہ انھیں کوئی ایسا روحانی سرچشمہ جائے جو سیکولر فکر میں عیسائیت کا جانشین بن سکے۔ بده مت کی حالیہ پذیرائی کے باوجود آنے والے چند عشرے ہی یہ ثابت کر سکتیں گے کہ بده مت، یورپی ضرورت کو پورا کرنے کی سخت رکھتا ہے یا

نہیں۔ اہم بات یہ ہے کہ یورپ میں مختلف مذاہب کے قائدین کے درمیان ”ورکنگ پلیشن شپ“، دیکھنے میں آ رہا ہے جس سے دلچسپ صورت حال پیدا ہوئی ہے، کیونکہ ایسے مفہومی رجحانات جہاں مذاہب کے مابین تشدد کی فحاشی ہے، وہاں اس بات کی نوید بھی ہیں کہ مجھے سکولر ہوئے میں (مذاہب کی باہمی برداشت اور رواہاری کے باعث) مذہب کو کارز کرنے کی بجائے اسے اہم مقام دینا زیادہ سودمند ثابت ہو گا۔ مذاہب کے درمیان مفہومیت کی دو مشاہد ملاحظہ فرمائیے:

(۱) چیز کا آرک بیش Jean-Marie Lustiger سکولوں میں مسلم طالبات پر سارف کی حکمتی پابندی کے خلاف اٹھ کھڑا ہوا۔ اس کے مطابق یہ حکمتی اقدام، مذہبی آزادی پر حملہ ہے۔

(۲) اسی طرح کیتھولک اور پروٹسٹنٹ پادریوں نے بھی برمنگھم میں سکولوں کے بلوے کی حمایت کی، کیونکہ ایک ایسا تھیسٹر ڈرامہ پیش کیا گیا تھا جس میں گوردوارے میں مارپیٹ، آبرویزی اور قتل و غارت کے مناظر پیش کیے گئے تھے۔ برمنگھم کے کیتھولک آرک بیش Vincent Nichols نے ایک بیان جاری کیا کہ:

"Such a deliberate, even if fictional, violation of the sacred place of the sikh religion demeans the sacred place of every religion."

”سکھ مذہب کی مقدس عبادت گاہ کی اس طرح سوچی جگہی بے حرمتی سے، چاہے وہ افسانوی رنگ ہی میں کیوں نہ ہو، تمام مذاہب کے مقدس مقامات کی توجیہ ہوتی ہے۔“
(ایک دوسرے کی مساجد پر زبردستی پیغام کے مساجد کی بے حرمتی کرنے والے ”پاکستانی فرقہ بازوں“ کو کیتھولک پادری کے اس بیان سے کم از کم شرمسار ضرور ہونا چاہیے)۔

اگر ایک طرف مذاہب کے درمیان نمکورہ مفہومیتی رویہ جنم لے رہا ہے تو دوسری طرف مذہبی اتحادی اور سکولر محوری ایک دوسرے کے مقابل کھڑے ہیں۔ کہا جا رہا ہے کہ تہذیبیوں کے درمیان تصادم کے بجائے اصل تصادم خدا کے مانے والوں اور نہ مانے والوں کے درمیان ہو گا۔ شاید اسی لیے اپنی حکومت کے عہد پیداوار Luis Lopez کو اس بات پر حیرانی ہے کہ جس ملک کی نصف سے زیادہ آبادی شاید ہی کبھی چرچ گئی ہو، اس ملک میں یہ مطالباً کرنا کہ دستور کے ساتھ بائبل کو بھی ڈیک میں جگہ دی جائے، خاصاً عجیب و غریب ہے۔ وہ کہتا ہے کہ ہم جنس پرستی، اسقاٹ جمل اور طلاق کے قوانین کو مزید liberalize کرنے کا مطلب، کسی الحادی نوعیت کے ریاستی مذہب کو مسلط کرنا نہیں ہے بلکہ اس سے شہری حقوق میں اضافہ ہوتا ہے اور قوانین بھی کیتھولک عقیدے سے بے نیاز ہو جاتے ہیں۔ وہ مزید کہتا ہے کہ:

"The government has a responsibility to represent the majority of the people. Our policy has to depend on the people's will, not on the preferences of the Catholic church."

”حکومت کی ذمداری یہ ہے کہ وہ عوام کی اکثریت کی نمائندگی کرے۔ ہماری پالیسی کی بنیاد لوگوں کی مرضی پر ہونی چاہیے نہ کہ کیتھولک پلیسی کی ترجیحات پر۔“
اگر پالیسی کا انحصار لوگوں کی منشا اور رادہ ہی ہے تو ہم نے اوپر کی بحث میں نشاندہی کر دی ہے کہ مذہب، یورپ کی

معاشرت میں دبے پاؤں دوبارہ داخل ہو رہا ہے۔ مسٹر Delors کھی اس سے ملتی جلتی بات کرتے ہیں:

"I do't expect a wholesale social mutation. But I can see little white stones marking out a path."

”مجھے سماجی سطح پر اس رجحان کے عمومی فروغ کی توقع تو نہیں ہے، لیکن چھوٹے چھوٹے سنیدن کرنگے مجھے ایک راستہ بناتے دکھائی دیتے ہیں۔“

خمنصے کا شکار یورپی مسلمان

موجودہ اسلام / مغرب کشمش میں، مغربی کرے میں رہنے والا مسلمان دور ہے پر کھڑا ہے۔ ان میں مسلم علاقوں سے ہجرت کر کے مغرب میں بنتے والے لوگوں کے علاوہ نو مسلم بھی شامل ہیں۔ ولچسپ بات یہ ہے کہ ان دو مغربی مسلم گروہوں کے مابین بھی فکری آویزش موجود ہے۔ اگر مہاجر مسلم گروہ اپنے آبائی خطوں کی علاقائی روایات و رسومات کو اسلام کا لبادہ اوڑھا کر مغربی کلچر سے تحفظ کا خواہاں ہے تو نو مسلم گروہ اپنے مغربی کلچر اور اسلامی تعلیمات میں موافقت کا خواہش مند ہے۔ (خیال رہے یہ عمومی صورت حال ہے) بی بی سی نے دو تصاویر کے ذریعے سے یورپی مسلمانوں کے پہلے گروہ کے دوروں پر کی نشاندہی کی ہے۔ ایک تصویر میں مسلمان لاکیاں اسکاراف پہنچنے ہوئے، فرانسیسی جنڈے میں ملبوس ہیں۔ یہ تصویر بجا طور پر نہ تہی شناخت پر اصرار اور فرانسیسی معاشرے کے نبیادی دھارے میں شمولیت کی آرزو کی نمائندہ ہے۔ دوسری تصویر میں برطانوی مسلمانوں کا ایک گروہ لندن کی ایک مسجد کے باہر یونین جیک (برطانوی جنڈا) نذر آتش کر رہا ہے اور اسامہ بن لادن کے حق میں نعرے بازی کر رہا ہے۔ یہ تصویر reactionary رویے کی مظہر ہے۔ اس میں یورپی معاشرے سے اغماض کا پبلو جھلکتا ہے۔ درحقیقت یہ تصادر برداۓ ”یورپی مسلم روپوں“ کی علامت ہیں جو تنحر اور فعال ہیں۔ تیل اور تیل کی دھار کو دیکھنے والی خاموش اکثریت کے بارے میں یقین سے کچھ نہیں کہا جا سکتا کہ وہ اپنا وزن کس پلٹے میں ڈالتی ہے۔ ہو سکتا ہے وہ کوئی تیسرا راستہ تلاش کرے۔ اس وقت ایک کروڑ یہیں لاکھ کے لگ بھگ یورپ کی مسلم آبادی، مجموعی طور پر بے روزگاری، غربت اور marginalisation کا شکار ہے۔ جہاں تک marginalisation کا تعلق ہے، یہ کثیر الجہات مسئلہ ہے لیکن نبیادی طور پر یہ مسئلہ ”ذہب“ ہی کے گرد گھومتا ہے۔ مہاجر مسلمانوں کی دوسرا، تیسرا نسل دو انتہاؤں کے درمیان متعلق ہے۔ خارجی دنیا اور معاشرتی ماحول انھیں سیکور اقدار کا پابند بنانا چاہتا ہے جبکہ گھر کا ماحول (اور کسی حد تک ان کی داخلی دینا، یعنی باطن بھی) انھیں طرز معاشرت میں مذہبی اقدار کی اطاعت پر ابھارتا ہے۔ خارج اور داخل کی ان دو انتہاؤں کے درمیان جب تک ”ظیقیت“ نہیں ہو جاتی، یورپی (مہاجر) مسلمان marginalisation کا شکار ہے گا۔ کچھ بین سائنس مانیٹر کے مطابق برطانوی اخبار گارجین کی ایک حالیہ رائے شماری نے ظاہر کیا ہے کہ 1.8 ملین برطانوی مسلمانوں میں سے 33% مسلمان نبیادی برطانوی ثقافتی دھارے سے زیادہ سے زیادہ ”موافقت“ چاہتے ہیں، اگرچہ 26% مسلمان موجودہ موافقت کوئی بے جا اور حد سے بڑھا ہوا خیال کرتے ہیں۔ نسلی مساوات کے کیمین میں مسلم مسائل کے ترجیح خور شید احمد نے بھی بی بی سی سے بات کرتے ہوئے 33% کی نمائندگی کی ہے۔ ان کے مطابق :

"The Muslim community has to stand up and be counted as a British Muslim community."

”مسلم کیونٹی کو آگے بڑھ کر بُرطانوی مسلم کیونٹی کا مقام حاصل کرنا ہوگا۔“

بُرطانوی دیور پی بزر جمہروں کے لیے یا مر باعثِ تشویش ہے کہ ”برٹش مسلم، فرنچ مسلم اور جرمن مسلم“، وغیرہ سے حقیقت میں کیا مراد ہے؟ کیونکہ اپنے تینیں وہ مذہب کو صدیوں پہلے فن کرچکے ہیں۔ ان کے لاکف سائل میں ”قبر رسیدہ نہ ہی پس منظر“، جس شدت سے موجود ہے، اس کے ہوتے ہوئے ان کے کسی ڈنی خانے میں ”زمبی شناخت پر اصرار“، کی مسلم روشن اپنی جگہ نہیں بنا پاتی۔ یہ تضاد بھی اپنی جگہ موجود ہے کہ ”برٹش مسلم، جرمن مسلم“، وغیرہ جسمی تراکیب میں ”برٹش، جرمن“ کے الفاظ اکثر مہاجر مسلمانوں کو خاصے چھتے ہیں۔ ان کی سائیکی، یورپی نیشنل ازم کے تاریخی پس منظر کو سمجھنے سے لیکر قاصر ہے۔ اس طرح یہ دو انتہاؤں میں سامنے آ جاتی ہیں۔ ہماری رائے میں ان انتہاؤں میں راہ و رسم بڑھانے میں یورپی نومسلم اہم کردار ادا کر سکتے ہیں۔

بہر حال، دوسرا یورپی مسلم گروہ یعنی نومسلم بھی تاحال marginalisation سے دوچار ہے۔ اس گروہ کی عمومی نفیات، نیشنل ازم کے یورپی تصور اور مذہب کو فرد کا ذاتی معاملہ قرار دینے والی سیکولر روایت میں گندھی ہوئی ہے۔ روحاں نیت کی تلاش میں سرگردان اس گروہ نے مختلف آپشنز کی موجودگی میں اسلام کا اختیاب کیا ہے۔ اب ایک طرف امام کا مسلم تصور ہے اور دوسری طرف قوم پرستی کی یورپی روایت، جو یورپی ثقافت کا جزو ولا یقک ہے۔ اسی طرح ایک طرف اسلام کی، دین و دنیا کو ”وحدت“ میں دیکھنے کی خصوصیت ہے اور دوسری طرف یورپی ثقافت میں راجح دین و دنیا کی تقسیم ہے۔ اس صورتِ حال میں اگر قومیت کے عامل کو پیکر نظر انداز کرتے ہوئے، تصور امام پر بے جاز و دیا جائے اور فرد کی ذاتی زندگی میں مذہب کے کردار سے صرف نظر کر کے، مذہب کے سماجی منہاج کوہی عین مذہب قرار دیا جائے تو ذرا سوچیے کہ یورپ کا نومسلم، نفیاتی اعتبار سے کہاں کھڑا ہوگا۔

جہاں تک انسانی حقوق اور عورت کے سماجی مقام جیسے مسائل کا تعلق ہے، یورپی نومسلم اس حوالے سے بھی دورا ہے پر کھڑا ہے۔ مسلم ممالک کی مقامی روایات اور علاقائی ثقافت کو جس طرح عین اسلامی تعلیمات قرار دیا جا رہا ہے، اس سے یورپی نومسلم کفیوڑن کا شکار ہو جاتا ہے کہ اسلام اگر مشرق و سلطی، افریقیہ اور ایشیا کی مختلف علاقوائی روایات سے ہم آہنگ ہو سکتا ہے تو یورپی اقدار میں آخر کون سی ایسی خامی ہے کہ اس کی کوئی قدر بھی اسلامی تعلیمات سے موافق نہیں ہو سکتی؟ ہم سمجھتے ہیں کہ یورپ کی کثیر نہ ہی روایت کی کاشت میں اسلام کا کردار اسی وقت نمایاں ہو سکتا ہے جب یورپی ثقافت اور اسلامی تعلیمات میں اسی طرح ربط و تعلق قائم ہو جس طرح دیگر خطوں کی روایات اور اسلامی تصورات میں قائم و دائم ہے۔ ہم نہیں سمجھتے کہ اسلام صرف پیدائشی مسلمانوں کی میراث ہے۔ اسلام ان کے لیے ہے جو اس کی جتوکر تے ہیں۔ یورپی نومسلم کی جتوکر پیدائشی مسلمانوں کو خواہ کے تحفظات ظاہر کرنے کا کوئی اختیار حاصل نہیں ہے۔ پلین فیلڈ ائمیانا امریکہ میں ILDC کے ایگر یکٹوڈ اریکٹر جتاب لوئی ایم صافی کے مطابق:

”اسلامی اقدار اور مقامی روایات کے مابین تعالیٰ کا مشاہدہ اس تنوع میں کیا جا سکتا ہے جو فیش، طرزِ تعمیر، شادی کی تقریبات، تہواروں کے منانے اور جوں کے اختیاب وغیرہ میں پایا جاتا ہے اور جو مختلف مسلم شاخوں کو ایک دوسرے سے ممتاز کرتا ہے۔ بغیر ﷺ نے صاف واضح کیا تھا کہ آپ ﷺ کا مشن سابقہ روایات کو مسترد کرنا نہیں، بلکہ انھیں ایسی روایات اور اعمال پر جو مضبوط اخلاقی اصولوں پر مبنی ہوں، تعمیر کرنا اور پست روایات اور رواجوں کی اصلاح کرنا ہے..... جب مضبوط قبائلی ورثے کے حامل معاشروں میں غیرت کے نام پر قتل کو گوارا کیا جاتا ہے اور مذہبی راجھماں کی کماحدہ مدت نہیں کرتے، حالانکہ اسلام میں یہ ایک بہت بڑا جرم ہے، تو یہ سوال ناگزیر طور پر سامنے آتا ہے کہ اسلامی اصولوں کو قبائلی روایات کے تابع بنایا جا رہا ہے۔ اسی طرح جب مسلم کمیونٹی یورتوں کو مسجد میں مناسب مقام دینے کے معاٹے کو نظر انداز کرنی ہے اور مسجد کا مردام، یورتوں کو اسلامی تعلیم کی مجلسوں کے درمیان مسجد کے مرکزی ہال میں داخل ہونے سے منع کرتا ہے تو یہ اسلام کو پدرسرانہ ثقافت کے تابع بنانے کا سوال لازماً سامنے آتا ہے۔..... تاریخی مسلم معاشر، خواہ ہم اس میں کتنی ہی غلطیاں تلاش کر لیں، ایک نمایاں وصف رکھتا ہے، یعنی مذہبی شخص پر پورے اصرار کے ساتھ ساتھ مذہبی، اعتقادی اور اخلاقی تنوع کے لیے بے مثال رواداری کا وصف۔ مختلف فقہی مکاتب محض علمی حلقوں نے تھے بلکہ انھوں نے (اپنے تصویرات کی بنیاد پر باقاعدہ) اخلاقی کیوں میان تخلیل دی تھیں۔ ہر شخص کو نہ صرف اخلاقی طور پر بلکہ قانونی طور بھی اخچی معیارات کے مطابق جانچا جاتا تھا، جن کو وہ معیار تسلیم کرتا تھا۔ لوگوں کی اخلاقی خودختاری کے حوالے سے حساسیت کی یہ شاندار مثال اس بات کو واضح کرتی ہے کہ اسلامی تہذیب کس طرح ایک مثالی، ہم آہنگی کے ساتھ مختلف مذہبی، اعتقادی، الیاتی، نسلی اور ثقافتی روایات کو کم و بیش چودہ سو برس تک اپنے اندر سونے کے قابل رہی۔ (یہ پورا بصیرت افروز ضمنون ”الشرعیہ“ کے جون 2005 کے شمارے میں دیکھیے)

ہو سکتا ہے بعض احباب اخلاقی معیار کی ذکر افراطی نوعیت پر تبصرہ فرمائیں کہ یہ تو ہی صورت حال ہے جس پر ہم نے بخش کے evil of axis of وا لے بیان کے ضمن میں تقید کی تھی اور اب حمایت میں اسی نوعیت کے نکات کا حوالہ دے دیا ہے۔ ہماری گزارش یہ ہے کہ لوئی ایم صافی نے اخلاقی معیار کو افراطی نہیں بلکہ درحقیقت ”افرادی گروہی معیار“ کے طور پر ڈسکس کیا ہے۔ ملاحظہ کیجئے جناب صافی کے اپنے الفاظ:

”اس (اسلامی) معاشرے میں اخلاقیت اور انصاف کو ایک مجرد تصور کے طور پر بیان نہیں کیا جاتا تھا، جس پر علمی حلقوں میں بحث ہوتی رہے، بلکہ وہ مشترکہ اقدار کا مجموعہ تھا جس کے مطابق ایک زندہ کمیونٹی میں زندگی گزاری جائے اور اسے نشوونما دی جائے۔“

ہم سمجھتے ہیں کہ یورپ کی کثیر مذہبی روایت کی کاشت میں یورپی نو مسلم اسی انداز میں اپنا تحریک کردار ادا کر سکتے ہیں جس کی طرف جناب لوئی ایم صافی نے اشارہ کیا ہے۔

حرف آخر

اب تک کی گنتی کو سمیتے ہوئے ہم کہہ سکتے ہیں کہ مغرب میں مذہب پسندی کی موجودہ الہ مغرب کی مذہبی شاخت کی

بیانِ بن سکتی ہے۔ امریکہ کی نیم مذہبی اپرووچ (کہ مذہب کی انفرادی حیثیت کو اجتماعی مقاصد کے لیے استعمال کیا جائے) سے امیدیں وابستہ کرنے کے بجائے تھوڑات ہی جنم لیتے ہیں۔ اس کے برعکس یورپ کی سیکولر اپرووچ (کہ مذہب کی انفرادی حیثیت کو اجتماعی معاملات میں خلائق کا موقع نہ دیا جائے) ایک نئے سیکولر رویے کی آبادی کا سبب بن سکتی ہے، ایک تو اس لیے کہ موجودہ مذہبی تشدد، الہامی تعبیرات کے سبب نہیں ہے بلکہ اس کی نوعیت ”سیاسی“ ہے، اور دوسرا اس لیے کہ عیسائیت کی تشدد ادا خلائقی قسم کے برعکس اب یورپی معاشرہ کی مذہبی معاشرہ ہے۔ لہذا یورپ کی پرانی سیکولر روایت پر نظر ثانی ناگزیر ہو جاتی ہے۔ ہماری رائے میں اس وقت یورپی ثقافت اور اسلامی تعلیمات میں متناقضت کا بنیادی سبب انسانی حقوق کے نام پر عورت و مرد کی مساوات، موت کی سزا، اسلامی حدود اور جہاد وغیرہ ہیں۔ جیسا کہ ذکر ہو چکا، یورپ کو امریکہ کے مقابلے میں (خارجہ پالیسی چیزے معاملات میں) اپنی اخلاقی برتری پر بہت ناز ہے۔ اسی طرح وہ موت کی سزا کو بھی انسانی حقوق کی خلاف ورزی قرار دیتا ہے۔ اس سلسلے میں ہم گزارش کریں گے کہ یورپ کی ثقافت جن اخلاقی اصولوں پر قائم کی گئی ہے، وہ حقیقت میں سوچے سمجھے فکری اصول کم اور عمل کا مظہر زیادہ ہیں۔ اگر یورپ جنگ کا مخالف ہے تو اس کے پیچھے جنگوں کی ایک طویل تاریخ ہے۔ اپنی جنگی تاریخ کے رد عمل میں جہاد کا مخالف ہو کر یورپی ثقافت کے علمبرداریہ بھول گئے کہ جنگ کبھی ختم نہیں ہو سکتی۔ انسانی تاریخ میں ابھی تک کوئی ایسی تہذیب نہیں گز ری جس نے کبھی جنگ نہ کی ہو۔ لہذا جنگ کی مخالفت میں اختہ پسندانہ روایہ اپنانے کے بجائے واقعیت پسندی کا تقاضا یہی ہے کہ جنگ کی اخلاقی تطہیر کی جائے۔ ”The Roots of War and Terror“ کے مصنف ڈاکٹر انھونی سیلوز کا نقل کردہ یہ حوالہ بھی دعوت فکر دینے کو کافی ہے:

”آخر جنگ ایک ہم گیر کج روی ہی تو ہے۔ ہم سب اس سے داغ دار ہیں۔ اگر ہم اس کج روی کا براہ راست تحریک نہ کر سکیں تو جنگ کی کہانیاں پڑھنے میں وقت گزارتے ہیں، جنگ کی پورنگ رافنی یا فلمیں دیکھتے ہیں، جنگ کی بلیو فلمیں: یا عظیم کارناموں کا تصور کر کے اپنی حیات کو تکمیل دیتے ہیں، یعنی جنگ کی مشتعلی“ (جان رے، کشڑ بوانز)

اگر یورپ جہاد کے اسلامی تصور پر غیر جانبداری سے غور فکر کرے تو اس کے خدشات ختم ہو سکتے ہیں اور ایک زیادہ پاسیدا راحلاتی نظام جنم لے سکتا ہے جس میں جنگ کی گنجائش محدود معنوں میں موجود ہے گی۔ اعلیٰ اخلاقی اقدار کے نام پر یورپی ثقافت میں اسلام کے ادغام کی خاطر تصور جہاد کے خاتمے کے لیے جس طرح مختلف گروپس کوشش ہیں، اس پر ہمیں ڈاکٹر انھونی کا یہ اقتباس بھی پیش کرنا پڑ رہا ہے:

”جب امن پسند لوگوں نے کبھی کھارڑ نے سے انکار کیا تو انھیں نہایت اندھہ ناک تباہ کا سامنا کرنا پڑا۔ بالعموم وہ صفحہ ہستی سے ہی مت گئے، یا تتفق ہوئے، یا غلام بنائے گئے یادور افتادہ خطوط میں دھکیل دیے گئے۔ مثلاً افریقہ میں Manansas امن پسند راعی تھے جو تخت جان، مویشی پال اور جنگ پسند Matabele کا نشانہ بنے۔ جب آئے تو Manansas نے ان کا استقبال امن پسندوں والے کا لیکی

انداز میں کیا۔ انہوں نے اپنے برچھے زمین پر چیختے ہوئے کہا، ”ہم لڑنا نہیں چاہتے، ہمارے مکانات میں آ جاؤ۔“ اس غیر معمولی طرزِ عمل پر حیران رہ گئے اور اسے ایک چال سمجھ کر Manansas کے بادشاہ کو پکڑا اور اس کا سیدھہ چیڑ کر دل باہر نکال لیا۔ بادشاہ کے دل کو اس کے مند سے لگاتے ہوئے وہ بولے ’ تمہارے دو دل ہیں۔‘

شقافتی تغیرات کی حامل موجودہ دنیا میں ”کچھ لو، کچھ دو“ کی پالیسی سے ہمیں انکار نہیں۔ بلاشبہ مسلمان، معتدل اور روشن خیال ہو سکتا ہے لیکن کوئی ایسا مسلمان، چاہے وہ نو مسلم ہو، بُشکل ہی مل سکے گا جس کے دو دل ہوں۔ انتہائی کلمات کی طرف بڑھتے ہوئے ہم عرض کریں گے کہ یورپ میں موت کی سزا کا خاتمہ بھی درحقیقت، یک تھوک چرچ کے انسانیت سوز مظالم کا رو عمل ہے۔ ورنہ یہ بات عجیب معلوم ہوتی ہے کہ کوئی فرد کسی کو قتل کر دے، یا پھر معاشرے میں فساد کا باعث بنے اور اسے انسانی حقوق کے نام پر، موت کی سزا نہیں جاسکے۔ یورپی ذہن Manansas قبیلے جیسے اخلاقی معیارات کو معاشرے میں رانچ کرنے کا خواہ مند معلوم ہوتا ہے، حالانکہ ایسے معیار، فرد کی حد تک تو لا گو ہو سکتے ہیں، لیکن اجتماع کی سطح پر نہیں۔ اور دلچسپ حقیقت یہ ہے کہ اسلام نے نہ صرف فرد کی سطح پر ایسے معیار تبلیم کیے ہیں بلکہ ان کی حوصلہ افزائی بھی کی ہے، جیسا کہ عدل کے مقابله میں احسان کا تصور ہے۔ اگر یورپ نے فرقہ اور اجتماع میں فرقہ روانہ رکھا تو ہمیں احتمال ہے کہ آنے والے وقت میں، وہ مبعوثوں رو عمل میں مذہب کے ایسے ایڈیشن کی طرف رجوع کرے گا جس میں انفرادی سطح پر بھی احسان جیسے تصورات کی گنجائش مفہود ہوگی۔ بہرحال! یہ مسلم ہی ہیں جو یورپ کو یہ بات سمجھا سکتے ہیں اور یورپ کی ابھرتی ہوئی کیشِ مذہبی روایت میں متوازن اسلامی تصورات شامل کر کے پورے مغرب کو ایک بار پھر مذہبی شناخت سے بہرہ و در کر سکتے ہیں۔

الشرعیہ کادمی گوجرانوالہ کے زیر اہتمام

دینی مدارس کے طلبہ کے لیے

عربی لینگو تھج کورس

(۵ شعبان تا ۲۹ شعبان ۱۴۲۶ھ)

شراکا کوکیمیٹر لینگکا شارٹ کورس بھی کرایا جائے گا۔ داخلہ محدود ہو گا۔
درجہ رابعہ سے اوپر کے طلبہ رج تک درخواستیں ارسال کر دیں۔

مولانا محمد یوسف (نظم) الشریعہ کادمی، ہائی کالونی، کٹلگنی والا، گوجرانوالہ۔ فون 271741